

Meniň ganymda

Category: Goşgular, Kitapcy
написано kitapcy | 24 января, 2025
Meniň ganymda MENIŇ GANYMDA

Ýada düşýär,
Birmahallar bolan zat, –
Meň ganymda baýram edýär heserim.
Sen nähili alyslarda galypsyň,
Eý, juwanlyk, alysdaky säherim.

Ýadymda-la Baýymýabyň boýunda
Ak gijeler aksüňki oýnanyň.
Ýadymda-la ajraýyk bolsamam,
Ýetginjeklik, seň goýnuňda ýaýnamym.

Ýetginjeklim, gursagymda ýaşaber,
Ozal-ebet bolmaz senden dändigim.
(Pyşyrdapjyk gulagyňa aýdaýyn;
Öňden bilýäm ebedilik dälligiň).

Bu gün bolsa gussa aýlanýar ganymda,
Toýy bolýar bir symyljyk gussanyň.
Gül ýaşlygyň soňky çägi alnymda,
Ömürboýy hoşlaşmazlyk islänmiň.

Meň ganymda bolýar bahar baýramy,
Paýhasyň baýramy, gahar baýramy.
Bolýar onda toýy aňzakly gyşyň...
Beýle baýramlara neneň çydaýaň,
Ah, garagol başym, meň ýalňyz başym!

* * *

0 dünýeden biri
Göýä bir diri
Maňa garaýar.
Gözleri göýä bir peýkamyň tiri

Meniň gursagyndan perwaýsyz urýar.

Ol örän pukara, göýä bir gedaý.
Pukara borsuň-da bolsaň ol ýerde.
Tanamok bendäni.
Kömek et, Hudaý.
Meniň ile bergim salmasyn derde!

Hudaý dilegimi etmedi kabul,
O dünýede oturanda nazarym.
Wah, bu ýagty jahanyň kanuny zabun,
Men bärde nähili erkin gezerin?

Ol otyr.
Gözlerime içgin garaýar.
Ol meni gagşadyp, eredip barýar.
Duruň, duruň! Ol meniň tanşym ýaly-la.
Gözleri oň nalaçlykdan doly-la.

Eý, Taňrym! Ol meniň göwnün ýykanym,
Gözlerime bakýar algyly deýin.
Ötünç soraýmasam ýanyňa baryp,
Alajym ýok, alajym ýok nädeýin?

Orazmyrat GURDOW. Goşgular